

Qaliblər müəyyənləşib

Azərbaycan Memarlıq və İnşaat Universitetində (AzMİU) İnnovasiya və Rəqəmsal İnkişaf Agentliyinin dəstəyi ilə həyata keçirilən "ConstructionTech Incubation" layihəsi çərçivəsində inkubasiya proqramı başa çatıb və qaliblər müəyyənləşdirilib.

Bu barədə AZƏRTAC-a AzMİU-dan məlumat verilib. Bildirilib ki, layihənin əsas məqsədi tikinti və inşaat sahəsində innovativ startap təşəbbüslərinin inkişafını təşviq etmək, gənclərin rəqəmsal bacarıqlarını gücləndirmək və yeni texnologiyaların tətbiqinə dəstək verməkdir. Proqram çərçivəsində iştirakçılar üçün təlimlər, mentorluq görüşləri və ustad dərsləri təşkil olunub.

AzMİU rəhbərliyinin nümayəndələri çıxışlarında layihənin ölkədə innovasiya ekosisteminin formalaşmasına töhfə verdiyini, universitetdə innovasiyayönümlü təhsil mühitinin yaradılmasının prioritet istiqamətlərdən biri olduğunu vurğulayıblar. Qeyd olunub ki, proq-

ram iştirakçılarının əldə etdiyi bilik və təcrübə onların gələcək peşəkar fəaliyyətində mühüm rol oynayacaq.

İnnovasiya və Rəqəmsal İnkişaf Agentliyinin nümayəndəsi layihənin uğurla icra edildiyini, iştirakçıların fəallığının və marağının yüksək səviyyədə olduğunu bildirib və belə təşəbbüslərin davamlılığının vacibliyini qeyd edib.

Məlumatla görə, inkubasiya proqramına ümumilikdə 18 komanda müraciət edib, onlardan 11-i seçilərək proqrama cəlb olunub. İnkubasiya dövründə 10 təlimçi tərəfindən 20 təlim keçirilib, 12 mentor və 5 ekspertin iştirakı ilə ustad dərsləri təşkil olunub. Seçim meyarlarına əsasən, 6 startap komandası final mərhələsinə yüksəlib.

Final günü münasiflər heyətinin qiymətləndirməsi nəticəsində 3 startap komandası qalib elan olunub. Birinci yerə "Contheron" komandası layiq görülərək 5500 manat mükafat qazanıb. İkinci yerin qalibi "Invictus" komandası 4000 manat, üçüncü yerin sahibi olan "Groove" komandası isə 3000 manat mükafat əldə edib.